

طلاق مسنون اور طلاق غیر مسنون

سید جلال الدین عمری

اسلام نے طلاق کی اجازت تو ضروری ہے، لیکن وہ چاہتا ہے کہ آدمی بے سوچ سمجھے محض جذبات کی رو میں طلاق نہ دے بیٹھے، بلکہ طلاق کا فیصلہ ہو تو انہائی سنجیدگی سے اور غور و فکر کے بعد ہو۔ طلاق اسی وقت دی جائے جب کہ عملاً میاں یہوی میں نباہ مشکل ہو جائے اور علیحدگی کے سوا کوئی چارہ کار نہ رہ جائے۔ اس معاملے میں بے احتیاطی سے پختے کے لیے وہ طریقہ اپنانا ہوگا جس کی تعلیم حدیث میں دی گئی ہے۔

طلاق حالت حیض میں نہیں، حالت طہر میں دی جائے

حدیث میں طلاق کے سلسلے میں دو خاص ہدایات دی گئی ہیں۔ ایک یہ کہ حالت حیض میں طلاق نہ دی جائے۔ دوسرا یہ کہ آدمی طلاق دے تو حالت طہر میں بغیر ہم بستری کے طلاق دے۔ ان دونوں ہدایات کی معنویت واضح ہے۔

حیض کے دوران میں، عورت کے اندر وہ نشاط اور تازگی نہیں رہتی جو عام حالت میں ہوتی ہے اور کبھی کبھی اس کے مزاج میں ایک طرح کا چڑچڑا پن پیدا ہو جاتا ہے۔ اس میں اس کا امکان ہے کہ عورت کی کوئی بات مرد کو ناگوار گز رے اور وہ طلاق دے بیٹھے۔ اس مدت میں یہوی سے تعلق نہیں رکھا جاسکتا، اس لیے عورت کی کم زور یوں کو برداشت کرنے کی جگہ کوئی سخت قدم اٹھانا بعید از قیاس نہیں ہے۔

حالت طہر میں مجامعت کے بغیر طلاق دینے کی بھی بہت سی حکمتیں ہیں۔

ایک حکمت تو یہ ہے کہ طہر اس بات کی علامت ہے کہ عورت حاملہ نہیں ہے۔ ہم بستری سے حمل کا امکان پیدا ہو جاتا ہے۔ شریعت یہ چاہتی ہے کہ عورت کا حاملہ یا غیر حاملہ ہونا واضح رہے، اس لیے کہ اس سے بہت سے مسائل وابستہ ہیں۔ اس کے لیے ضروری ہے کہ مرد طلاق دینا چاہے تو طہر میں ہم بستری سے اجتناب

طلاق مسنون اور طلاق غیر مسنون

کرے۔ ایک بڑی حکمت اس طریقہ میں یہ پوچھیدہ ہے کہ حالت طہر میں میاں بیوی کا رجحان جنسی تسلیم کی طرف ہوتا ہے، اس وجہ سے وہ بہت سے اختلافات کو بھول جاتے ہیں یا برداشت کرنے لگتے ہیں۔ جس طہر میں ایک مرتبہ جنسی تسلیم کا موقع مل جائے اس رجحان میں کچھ نہ کچھ کمی آسکتی ہے۔ اس لیے ہدایت کی گئی ہے کہ حالت طہر میں جنسی تعلق سے کنارہ کش رہ کر طلاق دی جائے۔ یہ نفیاً طور پر ایک مشکل کام ہے۔ یہ مشکل اور بڑھ جاتی ہے جب کہ تینوں طلاقیں اسی طرح حالت طہر میں جنسی تعلق قائم کیے بغیر دی جائیں۔ اس پر آدمی اسی وقت عمل کر سکتا ہے جب کہ اس نے طلاق کا پوری سنجیدگی سے فیصلہ کر لیا ہو۔

طلاق مسنون و غیر مسنون

طلاق کا طریقہ قرآن و حدیث میں بتادیا گیا ہے۔ اس کے خلاف جو بھی طریقہ اختیار کیا جائے وہ غیر شرعی اور ناروا ہو گا۔ فقہ حنفی میں اس موضوع پر نسبتاً زیادہ تفصیل سے بحث کی گئی ہے۔ اس کے مطابق طلاق کی دو قسمیں ہیں۔ ایک طلاق سنی یا مسنون طلاق اور دوسرا طلاق بدی۔

طلاق مسنون کے معنی

طلاق سنی کے معنی نہیں ہیں کہ طلاق کوئی عبادت یا کارثواب ہے، بلکہ یہ ایک عمل مباح ہے۔ یعنی اس کا جواز موجود ہے۔ طلاق سنی یا مسنون طلاق وہ ہے جس میں آدمی اس طریقہ کی پابندی کرے جو سنت سے ثابت ہے۔ اس کی وجہ سے وہ معصیت اور گناہ سے نجی جائے گا۔ ہاں اگر طلاق بدی کا کوئی محرك یا داعیہ موجود ہو اور پھر بھی وہ سنت کی اتباع کرے یا اس کے اندر سنت پر عمل کا جذبہ ہو تو اس پر وہ اجر کا مستحق ہو سکتا ہے۔^۱

۱۔ ابن الہمام، فتح القدر: ۳/۳۲۷، دارالكتب العلمية، لبنان ۱۹۹۵ء۔ ابن عابدین، رواجتخار على الدر المختار: ۳/۳۳۲۔ دارالكتب العلمية، لبنان ۱۹۹۲ء۔

احسن یا افضل طریقہ

مسنون طلاق کی بھی دو فرمیں ہیں۔ ایک احسن (زیادہ اچھا یا زیادہ پسندیدہ) دوسری حسن (اچھا یا پسندیدہ)۔

طلاق کا احسن طریقہ یہ ہے کہ حالت طہر میں ہم بستری کے بغیر صرف ایک طلاق دی جائے۔ عورت جب ماہواری سے فارغ ہو تو حالت طہر شروع ہو جاتی ہے۔ ایک بار طلاق دینے کے بعد عدت (تین حیض) پوری ہونے تک دوسری طلاق نہ دی جائے۔ جب عدت پوری ہو جائے گی تو یہ طلاق باشنا ہو گی اور ازدواجی رشتہ مقطوع ہو جائے گا۔ اس کا فائدہ یہ ہے کہ عدت کے دوران میں آدمی چاہے تو رجوع کر سکتا ہے اگر رجوع نہ کرے اور عدت پوری ہو جائے تو بغیر حالہ کے دوبارہ نکاح ہو سکتا ہے۔ یہ عورت کے حق میں بھی مفید ہے۔ دونوں حالات کی زحمت اور پریشانی سے بچ سکتے ہیں۔

طہر کی حالت میں ہم بستری کے بغیر کسی بھی وقت طلاق دی جاسکتی ہے۔ اگر شروع ہی میں طلاق دے کر علیحدگی اختیار کر لی جائے تو درمیان میں ہم بستری کا امکان کم رہے گا۔

اس کے احسن ہونے کا ثبوت صحابہ کرامؐ کے اسوہ سے ملتا ہے۔ ان کے بارے میں آتا ہے کہ وہ ایک ہی طلاق دیا کرتے تھے۔ مصنف ابن ابی شیبہ میں حضرت ابراہیم رضی اللہ عنہ کا بیان ہے کہ:

کانوا یستحبوں ان یطلقوها
واحدة ثم یترکها حتى تحيض
ثلاث حیض۔!

وہ یہ پسند کرتے تھے کہ کوئی شخص عورت کو (طلاق دے تو) ایک مرتبہ طلاق دے پھر اسے چھوڑ دے (ازدواجی تعلق نہ رکھے) بیہاں تک کہ اسے تین حیض آ جائیں (اور عدت پوری ہو جائے)۔

۱۔ زیلمی، نصب الرای فی تحریج احادیث الہدایہ مع الہدایہ: ۲۹۲/۳، دارالکتب العلمیہ، لبنان، ۱۹۹۶ء۔

طلاق مسنون اور طلاق غیر مسنون

اس طریقہ طلاق کے احسن ہونے کی ایک وجہ یہ بھی ہے کہ اس کے جواز میں فقهاء کے درمیان کوئی اختلاف نہیں ہے۔ اس میں کراہت کا بھی کوئی پہلو نہیں ہے۔

حسن یا بہتر طریقہ

طلاق حسن یہ ہے کہ بیوی سے ہم بستری کے بغیر تین طہروں میں تین طلاقوں دی جائیں۔ صحیح احادیث سے ثابت ہے کہ طلاق حالت طہر ہی میں دی جانی چاہیے۔ صحاح کی سب ہی کتابوں میں یہ واقعہ موجود ہے کہ حضرت عبداللہ بن عمرؓ نے اپنی بیوی کو حالت حیض میں طلاق دے دی۔ حضرت عمرؓ نے رسول اللہ صلی اللہ علیہ وسلم سے اس کے متعلق دریافت کیا تو آپ نے فرمایا:

مُرْهٌ فَلَيُؤْجِعَهَا ثُمَّ لِيُمْسِكُهَا
عبداللہ سے کہو کہ وہ اس سے رجوع کرے اور بیوی کے ساتھ رہے یہاں تک کہ وہ حیض سے پاک ہو جائے۔ پھر اس کے بعد دو بارہ جب حیض آئے اور اس سے بھی پاک ہو جائے تو چاہیے اسے رکھے یا طلاق دے تو مجامعت اور ہم بستری سے پہلے دے۔

آپ نے یہ بھی فرمایا کہ قرآن مجید کے الفاظ طَلِّقُو هُنَّ لِعَدَّتِهِنَّ،
(انہیں ان کی عدت میں طلاق دو) سے یہی مراد ہے۔

دارقطنی کی روایت ہے کہ رسول اللہ صلی اللہ علیہ وسلم نے حضرت عبداللہ ابن عمرؓ سے فرمایا: سنت یہ ہے کہ عورت حیض سے فارغ ہو جائے اور طہر کی حالت

۱۔ بخاری، کتاب الطلاق، باب قوله تعالى يا ايها النبى اذا طلقتم النساء۔ نیز ملاحظہ ہو کتاب الشفیر، اور کتاب الاحکام۔ مسلم، کتاب الطلاق میں اس کے متعدد طرق کی تفصیل ہے۔ ابو داؤد، کتاب الطلاق۔

شروع ہو جائے تو طلاق دو، پھر ہر حیض کے بعد حالت طہر میں طلاق دو۔ بعض اوقات طہر کی مدت طویل ہو جاتی ہے۔ جوان عورت کو حیض آنے کے بعد لمبے عرصہ تک دوبارہ حیض نہیں آتا۔ رضا عنعت کے زمانہ میں بھی عام طور پر طہر کی مدت طویل ہو جاتی ہے۔ سنت کے مطابق طلاق کا طریقہ یہی ہو گا کہ اس طرح کے لمبے طہر میں ہم بستری ہوئی ہے تو بھی حیض کے آنے کا انتظار کیا جائے۔ اس کے بعد حالت طہر میں مجامعت کے بغیر طلاق دی جائے۔^۱

امام مالک فرماتے ہیں کہ طلاق اصلاً ممنوع ہے۔ ضرورت کے تحت اسے حلال کیا گیا ہے، لہذا ایک سے زیادہ طلاق دینا ہی بدعت ہے۔ اس کا جواب پیدا گیا ہے کہ طلاق ایک ضرورت ہی کے تحت جائز قرار دی گئی ہے۔ جب کوئی شخص حالت طہر میں جنسی رغبت کے باوجود طلاق دے رہا ہے تو اس کے معنی یہ ہیں کہ وہ اس کی ضرورت محسوس کر رہا ہے۔ اس ضرورت کے تحت پھر حالت طہر میں وہ دوسری اور تیسری بار طلاق دے رہا ہے۔^۲

جس عورت کو کم عمری یا زیادہ عمر کی وجہ سے حیض نہیں آ رہا ہے اسے ہم بستری کے فوراً بعد بھی طلاق دی جاسکتی ہے۔ اس کے حق میں طریقہ سنت یہ ہے کہ ایک مہینہ میں ایک طلاق دی جائے۔ اس طرح تین طلاقیں پوری ہوں گی۔

۱۔ حضرت عبداللہ بن عُمرؓ سے اس واقعہ کے سلسلے میں مردی طویل روایت کا یہ ایک حصہ ہے۔ اس میں یہ بھی مذکور ہے کہ یہی وقت تین طلاق دینا معمصیت ہے لیکن وہ نافذ ہو جائے گی۔ اس روایت کو بعض محدثین نے قبول نہیں کیا ہے اس لیے کہ اس کے ایک روایی عطااء خراسانی پرجرح کی گئی ہے، لیکن اس کی متابعت طبرانی کی روایت سے ہوتی ہے جو دوسری سند سے مردی ہے۔ اس لیے اختلاف نے اسے قابل قبول قرار دیا ہے۔ ملاحظہ ہو: نصب الرایہ، ۲۹۲-۲۹۳۔ ابن الہمام، فتح القدری، ۳۲۸-۳۲۹۔

۲۔ ابن عابدین، روایت اعلیٰ الدر المختار، ۳۲۳۔

۳۔ ہدایہ مع فتح القدری، ۳۲۹۔

طلاق مسنون اور طلاق غیر مسنون

لیکن امام زفر کی رائے یہ ہے کہ اسے بھی ہم بستری کے بعد جب ایک ماہ گزر جائے تو طلاق دی جائے گی۔

جس عورت سے خلوت نہیں ہوئی ہے سنت کا تقاضا یہ نہیں ہے کہ اسے بھی حالتِ طہر ہی میں طلاق دی جائے، اسے حالتِ حیض میں بھی طلاق دی جاسکتی ہے۔ امام زفر کا اس میں بھی اختلاف ہے۔ ان کے نزدیک اسے بھی حالتِ طہر ہی میں طلاق دی جانی چاہیے۔

دورانِ حیض طلاق کا حکم

حضرت عبداللہ بن عمرؓ نے اپنی بیوی کو حیض کی حالت میں طلاق دی تو رسول اللہ صلی اللہ علیہ وسلم نے رجوع کا حکم دیا اور فرمایا کہ اگر طلاق دینی ہو تو طہر کی حالت میں طلاق دو۔ سوال یہ ہے کہ حالتِ حیض میں دی گئی طلاق سے رجوع کے حکم کی نوعیت کیا ہے؟ حافظ ابن حجر کہتے ہیں کہ جمہور علماء کا خیال ہے کہ اس طرح کی طلاق سے رجوع کرنا مستحب اور پسندیدہ ہے۔ امام مالک کے نزدیک رجوع واجب ہے۔ امام احمد سے بھی ایک روایت وجوہ ہی کی ملتی ہے۔ ایک دوسری روایت سے معلوم ہوتا ہے کہ وہ اسے مستحب سمجھتے ہیں۔^۱

احناف میں سے بعض حضرات نے اسے مستحب کہا ہے، لیکن محققین احناف نے اسے واجب قرار دیا ہے۔^۲

حیض کی حالت میں طلاق دی جائے تو اس کے فوراً بعد حالتِ طہر میں طلاق دینا بعض فقهاء کے نزدیک جائز ہے۔ اس میں وہ کوئی حرج نہیں محسوس کرتے۔ حضرت عبداللہ بن عمر رضی اللہ عنہ کی روایت کی جو تفصیلات ملتی ہیں ان

۱۔ یہ تفصیلات ہدایہ مع فتح القدر، جلد ۳ کتاب الطلاق اور رد المحتار علی الدر المختار: جلد ۳
کتاب الطلاق سے لی گئی ہیں۔

۲۔ ابن حجر: فتح الباری: ۱۰/ ۲۳۹

۳۔ ہدایہ مع فتح القدر: ۳/ ۸۶۲

میں سے بعض میں اس کا اشارہ موجود ہے۔ لیکن اس سلسلے کی جو روایت گزر چکی ہے اس میں صاف صاف کہا گیا ہے کہ حیض کی حالت میں حضرت عبد اللہ بن عمر نے جو طلاق دی ہے اس سے وہ رجوع کریں اور یہوی کو ساتھ رکھیں۔ پھر جب دوبارہ اسے حیض آئے اور اس سے بھی وہ پاک ہو جائے تو بغیر ہم بستری کے اگر وہ چاہیں تو طلاق دیں۔ یہ تفصیل بعض ثقہ راویوں کی ہے اس لیے اسے قبول کرنا ہوگا۔

فقہائے احناف میں امام یوسف اور امام محمد کی بھی رائے ہے۔ بعض محققین کے نزدیک امام ابوحنیفہ کی بھی رائے یہی ہے۔ امام شافعی سے مشہور روایت بھی نقل ہوتی ہے۔ امام مالک اور امام احمد کی بھی یہی رائے ہے۔

اس کی بہت سی حکمتیں ہو سکتی ہیں کہ آدمی محض حالت طہر میں طلاق دینے کی خاطر حیض میں دی گئی طلاق سے رجوع نہ کرے بلکہ کچھ وقت اس کے ساتھ گزارے۔ طلاق سے پہلے پوری مدت طہر پھر پوری مدت حیض جب گزر جائے تو طلاق دینے کا فیصلہ کرے۔ اس مدت میں ہو سکتا ہے کہ میاں یہوی کے درمیان ازدواجی تعلقات قائم ہو جائیں اور طلاق کا ارادہ بدل جائے۔ اس کی کچھ اور حکمتیں بھی ہو سکتی ہیں۔^۱

جمہور علماء کے نزدیک حیض کی حالت میں جو طلاق دی جائے وہ واقع ہو جاتی ہے۔ لیکن علامہ ابن حزم فرماتے ہیں کہ وہ واقع نہیں ہوگی۔ متاخرین میں امام ابن تیمیہ کی بھی یہی رائے ہے۔ جمہور کی دلیل یہ ہے کہ حضرت عبد اللہ بن عمر نے جو طلاق دی تھی وہ شمار کی گئی تھی۔^۲

۱۔ ابن ہمام: فتح القدیر/۳۶۳

۲۔ تفصیل کے لیے دیکھیے فتح الباری: ۱۰/۲۳۰

۳۔ بخاری: کتاب الطلاق، باب اذا طلاقت الحاضرة تنكح بذلك الطلاق۔ اس سلسلہ کی روایات کی تفصیل کے لیے ملاحظہ ہو، مسلم، کتاب الطلاق، باب تحریم طلاق الحاضرة بغیر رضاها و انه لواحالف و قع الطلاق و لیه مربر مختصا۔

طلاق بدیعی

مسنون طلاق کے تفصیل سے ذکر کے بعد غیر مسنون یا بدیعی طلاق کی حسب ذیل صورتیں واضح طور پر سامنے آتی ہیں۔

۱۔ ایک ساتھ تین طلاق دینا۔

۲۔ طہر کی حالت میں جس میں ہم بستری ہوئی ہو طلاق دینا۔

۳۔ ایک طہر میں تین طلاق دینا۔

۴۔ حیض کی حالت میں طلاق دینا۔

۵۔ حیض کی حالت میں مجامعت کر کے طلاق دینا۔

ایک مجلس کی تین طلاقوں کا حکم

بیہاں ایک سوال پیدا ہوتا ہے۔ وہ یہ کہ اگر کوئی شخص طلاق کا افضل طریقہ نہ اختیار کرے اور صرف ایک طلاق پر اکتفانہ کرے یا طلاق حسن پر عمل نہ کرے اور تین طہر میں یا ایک ایک ماہ کے وقت سے طلاق نہ دے بلکہ ایک ہی مجلس میں تین طلاقوں دے ڈالے تو کیا اسے رجوع کا حق حاصل ہو گا یا یہ طلاقوں باقاعدہ مغلظہ سمجھی جائیں گی اور اسے رجوع کا حق نہ ہو گا؟

عام فقهاء کے نزدیک یہ طلاقوں باقاعدہ ہوں گی اور رجوع کا حق باقی نہیں رہے گا، لیکن اہل حدیث حضرات ایک مجلس کی تین طلاقوں کو ایک طلاق رجعی مانتے ہیں اور عدت پوری ہونے سے پہلے رجوع کا حق تسلیم کرتے ہیں۔ اسک قانونی بحث ہے۔ اتنی بات سب کے نزدیک طے ہے کہ ایک مجلس یا لاکا۔ طہر میں تین طلاق دینا غیر مسنون، ناپسندیدہ اور غلط عمل ہے۔ فتحی میں اسے طلاق بدعت کہا گیا ہے۔ اس کے ارتکاب سے آدمی گناہ گار ہوتا ہے۔

۱۔ طلاق سنت اور طلاق بدعت کی تفصیل کے لیے دیکھی جائے: ہدایہ مع فتح القدیر: ۳۳۱/۳، ابن عابدین رد المحتار علی الدر المختار، ۲/۳۳۷ اور آگے۔

ایک ہی مجلس میں تین طلاقیں بالعموم وقوع غم وغصہ یا کسی ناگواری کی وجہ سے دی جاتی ہیں۔ اس کے پیچھے کوئی سوچا سمجھا فیصلہ نہیں ہوتا۔ اس غلط اور ہنگامی اقدام کے لگنیں متاثر سامنے آتے ہیں اور آدمی اچانک اپنا گھر اجڑتا ہوا دیکھتا ہے تو افسوس کرنے لگتا ہے۔ سنت نے طلاق کا جو طریقہ بتایا ہے اس پر عمل ہوتا محض عجلت اور جلد بازی سے جو پیچید گیاں ہو جاتی ہیں وہ پیدا نہیں ہوں گی۔ طلاق بعض اوقات ناگزیر ہو جاتی ہے۔ قرآن و حدیث نے اس کا بہترین طریقہ بتایا ہے۔ اسے عام کرنے اور اس کی تربیت دینے کی ضرورت ہے۔ اس سے وہ تمام اعتراضات از خود رفع ہو جائیں گے جو اس موضوع پر کیے جاتے ہیں۔

۱۔ طلاق کے موضوع پر مزید تفصیل کے لیے ملاحظہ ہو، رقم کی کتاب 'مسلمان عورت کے حقوق اور ان پر اعتراضات کا جائزہ'۔

مسلمان خواتین کی ذمہ داریاں

امت مسلمہ کی ذمہ داریوں میں مردا و عورت دونوں شریک ہیں۔ معاشرہ کی تغیریں عورت کی بنیادی اہمیت ہے۔ مسلمان خواتین کی دعویٰ ذمہ داریاں کیا ہیں؟ اور ان ذمہ داریوں کے ادا کرنے میں میاں بیوی کے تعاون کی کیا اہمیت ہے؟ داعی خواتین میں کن صفات کا پایا جانا ضروری ہے؟ ان موضوعات کا قرآن و حدیث کی روشنی میں تحقیقی مطالعہ۔ اپنی نویگیت کی مستند کتاب۔

چوتھا ایڈیشن صفحات ۲۰ قیمت - ۱۵/-

اس کتاب کا انگریزی اور تملیکی ترجمہ شائع ہو چکا ہے۔ انگریزی ترجمہ کا عنوان ہے:

Muslim Woman: Role and Responsibilities Rs. 20.00

ملنے کا پتہ

مرکزی مکتبہ اسلامی پبلیشورز

ڈی ۷۳۰، دعوت نگر، ایوالفضل انکلیو، جامعہ نگر، نی دہلی - ۱۱۰۰۲۵

فون: ۰۱۱۲۵۲، ۰۹۱۱۷۸۵۸، ۰۳۱۷۸۵۸، فیکس: ۰۹۱۱۷۸۵۸

E-mail: mumpub@nda.vsnl.net.in